

தேவர் திருமகனார் நினைவிடத்தில் முதல்வர் அஞ்சலி!

முதல் பக்கத் தொடர்ச்சி

● 1989ல் மிகவும் பிற்படுத்தப்பட்டோர் என்று புது இடஒதுக்கீடு உரிமையை உருவாக்கி, கல்வி - வேலைவாய்ப்பில் இந்தச் சமூக மக்கள் முன்னேற வாய்ப்பு ஏற்படுத்திக் கொடுத்தவரும் தலைவர் கலைஞர்தான்!

● கழக ஆட்சி முதன்முதலாக உருவானபோது, பல்வேறு சமூகங்களைச் சேர்ந்த பிரமுகர்கள், தங்களுடைய மக்களுக்கான கல்வி மேம்பாட்டிற்காக கல்லூரிகளைத் தொடங்கத் திட்டமிட்டார்கள். அவை அனைத்திற்கும் அனுமதி வழங்கியவர் தலைவர் கலைஞர்!

மேல்நிலை நல்லூரில் - 'பசும்பொன் தேவர் கல்லூரி' நிறுவியவர் கலைஞர்!

அதிலும் குறிப்பாக, முக்குலத்தோர் சமூகம், தாங்கள் பெரும்பான்மையாக வாழும் இடங்களில் கல்லூரிகளை அமைக்கத் திட்டமிட்டார்கள். முன்னாள் பேரவைத் தலைவர் செல்லப்பாண்டியன் அவர்கள் தலைமையில் 'தேவர் கல்விச் சங்கம்' உருவாக்கப்பட்டது. அதன் சார்பில், மேல் நிலைநல்லூரில், அமைந்த பசும்பொன் தேவர் கல்லூரிக்கு அனுமதி வழங்கியதோடு, 44.94 ஏக்கர் நிலத்தையும் தலைவர் கலைஞர் அவர்கள் வழங்கியிருக்கிறார்.

அப்படிப்பட்ட அந்தக் கல்வி நிறுவனம், என்ன நோக்கத்திற்காகத் தொடங்கப்பட்டதோ, அதைச் சீர்குலைக்கின்ற வகையில் சில தனிநபர்களால் ஆக்கிரமிக்கப்பட்டு பல பிரச்சினைகள் நடைபெற்றுக் கொண்டிருந்தது. சில ஆண்டு களுக்கு முன்பு அந்த வட்டாரத்து மக்கள் தொடர்ந்து போராட்டம் நடத்திக் கொண்டு வந்தார்கள்.

மதுரையில் பசும்பொன் முத்துராமலிங்கத் தேவர் - மாமன்னர்கள் மருது பாண்டியர்கள்

திருவுருவச் சிலைகளுக்கு முதல்வர் மு.க.ஸ்டாலின் மால அணிவித்து மரியாதை!

கழகத் துணைப் பொதுச் செயலாளர் கனிமொழி கருணாநிதி எம்.பி., அமைச்சர்கள் - கழகத்தினர் பங்கேற்பு!

மதுரை, அக். 31 - கழகத் தலைவர் - தமிழ்நாடு முதல்வர் மு.க.ஸ்டாலின் அவர்கள் பசும்பொன் முத்துராமலிங்கத் தேவர் அவர்களின் குரு பூஜை விழாவில் பங்கேற்க மதுரை வந்தார்.

அதுசமயம் மதுரையில் இருந்து பசும்பொன் கிராமத்தில் நடைபெறும் தேவர் திருமகனாரின் குரு பூஜையில் பங்கேற்க செல்வதற்கு முன்பாக மதுரை கோரிப்பாளையத்தில் அமைந்துள்ள முத்தமிழ் அறிஞர் கலைஞர் அவர்களால் நிறுவப்பட்ட பிரம்மாண்டமான பசும்பொன் முத்துராமலிங்கத் தேவர் அவர்களின் முழு உருவ வெங்கல சிலைக்கு கழகத் தலைவர், முதல்வர் மு.க.ஸ்டாலின் அவர்கள் மால அணிவித்து

மரியாதை செலுத்தினார். பின்னர் திருவுருவச் சிலைக்கு கீழ் அமைக்கப் பட்டிருந்த தேவர் திருமகனார் திருவுருவப் படத்திற்கு மலர் தூவி மரியாதை செலுத்தினார்.

அதனைத் தொடர்ந்து அங்கிருந்து புறப்பட்டு மதுரை தெப்பக்குளத்தில் அமைந்துள்ள முத்தமிழ் அறிஞர் தலைவர் கலைஞர் அவர்களால் திறக்கப்பட்ட விடுதலைப் போராட்ட வீரர்கள் மாமன்னர்கள் மருதுபாண்டிய சகோதரர்களின் திருவுருவ சிலைகளுக்கு மாலை அணிவித்து மரியாதை செலுத்தினார்.

பின்னர் அங்கிருந்து புறப்பட்டு பசும்பொன் சென்றார்.

சிறப்புமிக்க இந்திகழ்வுகளில் கழகத் துணைப் பொதுச் செயலாளர் கனி

மொழி கருணாநிதி எம்.பி., அமைச்சர்கள் கே.என்.நேரு, ஐ.பெரியசாமி, கே.கே.எஸ்.எஸ்.ஆர். ராமச்சந்திரன், தங்கம் தென்னரசு, பி.மூர்த்தி, ஆர்.எஸ்.ராஜகண்ணப்பன், பி.டி.ஆர்.

பழனிவேல் தியாகராஜன், கிதா ஜீவன், அன்பில் மகேஷ் பொய்யாமொழி, டி.ஆர்.பி.ராஜா, மதுரை மாநகர் மாவட்ட செயலாளர் கோ.தளபதி எம்.எல்.ஏ., மதுரை தெற்கு மாவட்ட செயலாளர் சேடபட்டி மு.மணிமாறன், தேனி இளங்கோ, உசிலம் பட்டிநகர் செயலாளர் எஸ்.ஓ.ஆர். தங்கப்பாண்டியன் உள்

பின்னர் அமைச்சர் கழக உயர்நிலை செயல்பட்ட குழு உறுப்பினர்

பொன் முத்துராமலிங்கம், கழகத் தணிக்கை குழு உறுப்பினர் வ.வேலுசாமி, கழக உயர்நிலை செயல்பட்ட குழு உறுப்பினர் பெ.குழந்தைவேலு, கழக தீர்மானக் குழு செயலாளர் அக்ரி கணேசன், மதுரை வடக்கு மாவட்ட துணை செயலாளர் ஆ.வெங்கடேசன் எம்.எல்.ஏ., மாவட்ட துணை செயலாளர் ஜி.பி.ராஜா, இன்பாரகு, முன்னாள் எம்.எல்.ஏ. முத்துராமலிங்கம், மாவட்ட செயலாளர் காதர் பாஷா என்ற மத்திய ராமலிங்கம் எம்.எல்.ஏ., முன்னாள் அமைச்சர் கழக உயர்நிலை செயல்பட்ட குழு உறுப்பினர்

வீரராகப் போற்றப்படுகிறார்" என்று சொல்வார். அத்தகைய பசும்பொன்னாரைப் போற்றுவோம்! வணங்குவோம்!

இவ்வாறு முதலமைச்சர் மு.க.ஸ்டாலின் அவர்கள் குறிப்பிட்டார்.

அதனைத் தொடர்ந்து முதல்வர் அவர்கள் அளித்த பேட்டி வருமாறு:-

கேள்வி : கலைஞர் அவர்களால் தொடங்கப்பட்ட தேவர் கல்லூரியில் நிருவாகக் குழு அமைப்பது குறித்து

முதலமைச்சர் மு.க.ஸ்டாலின் : நடவடிக்கையில் இருக்கிறது. விரைவில் அமைப்பதற்கான முயற்சியில் ஈடுபடுவோம்.

கேள்வி : தேவர் திருமகனாருக்கு 'பாரத ரத்னா' விருது வழங்குவது குறித்து அ.தி.மு.க. வலியுறுத்தியுள்ளது தொடர்பாக...

முதலமைச்சர் : அதை நாம் கள் வழியொழியக் காத்துக்கொண்டிருக்கிறோம்.

கேள்வி : காவேரி - வைகை குண்டாறு இணைப்புத் திட்டம் குறித்து...

முதலமைச்சர் : முயற்சியில் ஈடுபடுவோம் என்று சொல்லியிருக்கிறோம். இப்போதும் சொல்கிறேன்; முயற்சியில் ஈடுபட்டுக்கொண்டிருக்கிறோம்.

கேள்வி : தொலைக்காட்சி செய்தியாளர்களுக்கு பென்சன் வழங்குவது தொடர்பாக

முதலமைச்சர் :- இது உங்களுக்கு மட்டும் அல்ல. தமிழ்நாடு முழுவதும் கேட்டுக்கொண்டு இருக்கிறார்கள். பரிசீலனையில் இருக்கிறது.

இவ்வாறு முதல்வர் அவர்கள் பேட்டியளித்தார்.



ஆலந்தூர் சட்டமன்றத் தொகுதிக்குட்பட்ட, 163வது வார்டு ஆதம்பாக்கத்தில் மாமன்ற உறுப்பினர் பூங்கொடி ஜெகதீஸ்வரன் ஏற்பாட்டில் 163வது வார்டுக்குட்பட்ட பகுதிகளில் பணியாற்றும் தூய்மைபணியாளர்கள், சாலைபணியாளர்கள், மின்வாரிய ஊழியர்கள், குழீர்வாரிய ஊழியர்கள், சுகாதார பணியாளர்கள் 200ரும் மேற்படவர்களுக்கு அமைச்சர் தா.மோ.அன்புசன் மறை காலத்தை முன்னிட்டு மறை அங்கிகள் வழங்கினார். உடன் மண்டலக் குழுத் தலைவர் என்.சந்திரன், வட்டச் செயலாளர்கள் கே.ஆர்.ஜெகதீஸ்வரன், ஏ.வேலவன், மாவட்ட சுற்றுச் சூழல் அணி அமைப்பாளர் கே.ஆர்.ஆனந்தன் மற்றும் கழக நிர்வாகிகள் உள்ளனர்.

கோயம்பேடு மேம்பால

சாலைப் பழுதுகள் உடனடியாக சீர் செய்யப்பட்டது!

ஆங்கில நாளிதழ் செய்திக்கு நெடுஞ்சாலைத்துறை அறிக்கை!

சென்னை, அக்.31- சென்னை கோயம்பேடு மேம்பாலத்தின் சாலை பகுதி பழுதடைந்துள்ளதாக ஆங்கில நாளிதழ் மற்றும் தொலைக்காட்சியில் செய்தி வெளியிடப்பட்டது. மழை மிளாள் ஏற்பட்ட பாதியை உடனடியாக சீரமைத்தல் தொடர்பாக நெடுஞ்சாலைத் துறை கட்டுமானம் மற்றும் பராமரிப்பு அலகின் தலைமைப் பொறியாளர் விடுத்துள்ள செய்திக்குறிப்பு வருமாறு:

சென்னை, கோயம்பேடு மேம்பாலம் உள்ள வட்ட சாலையில் கி.மீ. 7/4 - 7/10 (SH2)இல் அமைந்துள்ளது. இந்த உயரமட்ட பாலம் போக்குவரத்திற்கு பாதுகாப்பாக உள்ளது. தினந்தோறும் ஆயிரக்கணக்கான வாகனங்கள் இந்த சாலையை பயன்படுத்துகின்றன. இந்த சாலையின் மேம்பாலத்தில் Wearing Coat Concrete இல்

அமைக்கப்பட்டுள்ளது. 29.10.2025 நாளிட்ட ஆங்கில நாளிதழ் மற்றும் தொலைக்காட்சி ஒன்றில் சென்னை கோயம்பேடு மேம்பாலம் பழுதடைந்துள்ளதாகவும், போக்குவரத்திற்கு பாதுகாப்பாக இல்லை என்று செய்தி வெளியிடப்பட்டுள்ளது. பாலத்தின் மேற்பகுதியில் உள்ள Concrete Wearing Coat இடங்களில் தேய்மா

னத்தின் காரணமாக சிறிய பழுதுகள் ஏற்பட்டுள்ளது. அந்த பழுதுகளை தலைமைப் பொறியாளர் (நெ), க(ம)ப அவர்கள் ஆய்வு செய்து பழுதுகளை உடனடியாக சீர் செய்ய உத்தரவிட்டதின் பேரில் பழுதுகள் உடனடியாக சரி செய்யப்பட்டு வருகிறது. இவ்வாறு அவர் தமது செய்திக்குறிப்பில் கூறியுள்ளார்.

மாநிலங்களுக்கு இடையிலான

எல்லை தயார் நிலை - பீகார் தேர்தலில் கடுமையான கண்காணிப்பு குறித்து அறிவுறுத்தல்!

புதுடெல்லி, அக்.31 இந்தியத் தேர்தல் ஆணையம் (ECI) மாநிலங்களுக்கு இடையிலான எல்லை தயார் நிலை குறித்து மதிப்பாய்வு செய்து; அமைதியான மற்றும் தூண்டுதல் இல்லாத பீகார் சட்டமன்றத் தேர்தல் 2025 ஐ உறுதிசெய்ய கடுமையான கண்காணிப்பை மேற்கொள்ள அறிவுறுத்தியுள்ளது.

அது பற்றிய விவரம் வருமாறு:-

இந்தியத் தேர்தல் ஆணையமானது (ECI) இன்று பீகார் மாநிலத்தின் மாநிலங்களுக்கு இடையிலான எல்லை தொடர்பான பிரச்சினைகள் குறித்த ஒருங்கிணைப்பு கூட்டத்தை பீகார், ஜார்கண்ட், உத்தரப்பிரதேசம் மற்றும் மேற்குவங்க மாநிலங்களின் தலைமைச் செயலாளர்கள், காவல் துறை தலைமை இயக்குநர் (DGPs), முதன்மைச் செயலாளர்கள் மற்றும் உத்யுத அமைச்சகம், இரயில்வே அமைச்சகம் மற்றும் பல்வேறு அமலாக்க அமைப்புகளின் அதிகாரிகளுடன் நடத்தியது.

இந்திய தேர்தல் ஆணையம் அறிவிப்பு!

தலைமைத் தேர்தல் ஆணையர் (CEC) ஞானேஷ் குமார், தேர்தல் ஆணையர்களான டாக்டர். சக்ரீ சிங் சத்தா மற்றும் டாக்டர். விவேக் ஜோஷி ஆகியோருடன் இணைந்து, மனிதர்கள், பொருட்கள் மற்றும் பணத்தின் நகர்வை, குறிப்பாக ஆயுதங்கள், சமூக விரோதிகள், மதுபானம், போதைப்பொருள் மற்றும் இலவசப் பொருட்கள் ஆகியவற்றின் நடமாட்டத்தை கண்காணிப்பதற்காக பீகார் மற்றும் அதன் அண்டை மாநிலங்களில் சட்டம் மற்றும் ஒழுங்கு நிலையை மதிப்பாய்வு செய்தனர். ஆணையம் நடவடிக்கைகளை பரிசீலித்தது. மேலும் பீகாரின் எல்லை மாவட்டங்களில் அமைதி மற்றும் ஒழுங்கை பேணுவதற்காக எல்லைகளை மூடுவது குறித்து சிறப்பு கவனம் செலுத்தப்பட்டது.

இக்கூட்டத்தின் போது தலைமைத் தேர்தல் ஆணையர் ஞானேஷ் குமார், சுதந்திரமான, நியாயமான, அமைதியான மற்றும் தூண்

டுதல் இல்லாத தேர்தல்களை உறுதி செய்வதில் ஆணையத்தின் உறுதியை வலியுறுத்தினார். தேர்தல் நடைமுறையின் ஒருமைப் பாட்டை நிலை நிறுத்த அனைத்து பங்குதாரர்களும் ஒருமித்துப் பணியாற்ற வேண்டும் என்றும் அவர் கேட்டுக்கொண்டார். வாக்காளர் வசதிக்கான வழிகாட்டுதல்களை பின் பற்றுவது இணங்குவது குறித்து ஆணையம் மதிப்பாய்வு செய்து, வாக்களக்கும் நாளில் வாக்காளர்களுக்கு கடுமையான மற்றும் இனிமையான அனுபவம் கிடைக்க உறுதிசெய்வதை ஆணையம் அறிவுறுத்தியுள்ளது. தலைமைச் செயலாளர்கள், காவல் துறை தலைமை இயக்குநர்கள் மற்றும் மத்திய முகமைகளின் தலைவர்களுக்கு, அமைதியான மற்றும் தூண்டுதல் இல்லாத 2025 பீகார் சட்டமன்ற பொது தேர்தலை உறுதி செய்ய அறிவுறுத்தியது.

ஜார்கண்ட், உத்தரப்பிரதேசம் மற்றும் மேற்குவங்

கத்தின் தலைமைச் செயலாளர்கள் மற்றும் காவல் துறை தலைவர்கள், சச்சத்ர சீமா பாலின் (SSB) காவல் துறைத் தலைவர் ஆகியோர் பீகாரை ஒட்டிய எல்லைப் பகுதிகளில் தீவிரமான கண்காணிப்பை மேற்கொண்டு, மாநிலங்களுக்கு இடையிலான சோதனைச் சாவடிகளில் கூடுதல் சோதனைகளை மேற்கொள்ளுமாறு அறிவுறுத்தப்பட்டுள்ளன. மத்திய அமைப்புகள், அதாவது போதைப்பொருள் கட்டுப்பாட்டு (NCB), வசூலாக்க மற்றும் மத்திய சர்க்கு மற்றும் சேவை வரித்துறை (CGST) மற்றும் வருவாய் நுண்ணறிவு இயக்குநகம் (DRI) ஆகியவை தேர்தல் காலம் வரை கண்காணிப்பை தீவிரப்படுத்தி, செயற்பாட்டு நுண்ணறிவின் அடிப்படையில் அதிகப்படி பறிமுதல்களை அறிவுறுத்துமாறு உத்தரவிடப்பட்டன.

இவ்வாறு இந்திய தேர்தல் ஆணையம் அறிவித்துள்ளது.

அனைத்து சார்பதிவாளர் அலுவலகங்களிலும்

இன்று கூடுதலாக வில்லைகள் வழங்கிட அனுமதி!

பத்திரப்பதிவுத் துறை அறிவிப்பு!

சென்னை, அக்.31- பொதுமக்களின் கோரிக்கையை ஏற்று ஐப்பசி மாதத்தில் வரும் சுபமுகூர்த்த தினத்தன்று பொதுமக்கள் பயன்படும் வகையில் அனைத்து சார்பதிவாளர் அலுவலகங்களிலும் கூடுதல் முன்பதிவு வில்லைகள் ஒதுக்கீடு செய்யப்படுகிறது. பத்திரப்பதிவுத் துறை அறிவித்துள்ளது.

சுபமுகூர்த்த தினங்கள் என கருதப்படும் நாட்களில் அதிகளவில் ஆவணப் பதிவுகள் நடைபெறும் என்பதால் அன்றைய தினங்களில் பொதுமக்களின் கோரிக்கையை ஏற்று ஆவணப்பதிவுக்காக கூடுதல் முன்பதிவு வில்லைகள் ஒதுக்கீடு செய்யப்படுகிறது. தற்போது ஐப்பசி மாதத்தில் வரும் சுபமுகூர்த்த தின

மான 31.10.2025 அன்று கூடுதலாக முன்பதிவு வில்லைகள் ஒதுக்கீடு செய்யுமாறு பல்வேறு தரப்பு பொதுமக்களிடமிருந்து கோரிக்கைகள் பெறப்பட்டுள்ளன.

எனவே, ஐப்பசி மாதத்தில் வரும் சுபமுகூர்த்த தினமான 31.10.2025 அன்று ஒரு சார்பதிவாளர் உள்ள

அலுவலகங்களுக்கு 100க்கு பதிலாக 150 முன்பதிவு வில்லைகளும் இரண்டு சார்பதிவாளர்கள் உள்ள அலுவலகங்களுக்கு 200க்கு பதிலாக 300 முன்பதிவு வில்லைகளும் அதிகளவில் ஆவணப் பதிவுகள் நடைபெறும் 100 அலுவலகங்களுக்கு 100க்கு பதிலாக 150 சாதாரண முன்பதிவு 12 தடக்கம் முன்பதிவு வில்லைகளோடு வில்லைகளுடன் ஏற்கெனவே வழங்கப்படும் கூடுதலாக 4 தடக்கம் முன்பதிவு வில்லைகளும் பொதுமக்களின் பயன்பாட்டிற்காக வழங்கிடப் பதிவரித்துறை உத்தரவிடப்பட்டுள்ளது.

அமெரிக்க அதிபர்

டிரம்புக்கு பதிலளிக்க மோடிக்கு துணிவு இல்லை!

புதுடெல்லி, அக். 31 - இந்தியா - பாகிஸ்தான் போரை நிறுத்தியதாக அமெரிக்க அதிபர் டிரம்பு தொடர்ந்து கூறி வரும் நிலையில், அதற்கு பதிலளிக்க பிரதமர் மோடிக்கு துணிவு இல்லை என்று மக்

காங்கிரஸ் குற்றச்சாட்டு!

கனவை எதிர்க்கட்சித் தலைவர் ராகுல்காந்தி விமர்சனம் செய்துள்ளார். இது தொடர்பாக, ராகுல் காந்தி வெளியிட்ட உள்ள சமூக வலைதள

நாட்டில் அவமதித்துள்ளதாகவும் தெரிவித்துள்ளார்.

ஆபரேஷன் சிந்தூர் தாக்குதலை நிறுத்துவதற்காக, வர்த்தக ஒப்பந்தத்தைப் பயன்படுத்தி பிரதமர் மோடியை பயமுறுத்தியதாக டிரம்பின் மீண்டும் கூறுவதையும் அவர் சுட்டிக்காட்டியுள்ளார்.

ஏழு விமானங்களை சுட்டு வீழ்த்தியதாகவும் டிரம்பு கூறியதாக ராகுல் காந்தி குறிப்பிட்டுள்ளார்.

டிரம்பின் கருத்துக்கு பதிலளிக்க பிரதமர் மோடிக்கு துணிவு இல்லையா என வினவியுள்ள ராகுல் காந்தி,

இந்த விவகாரத்தில், பயப்பட வேண்டாம் மோடி அவர்களே என்றும், தைரியமாக பதிலளிக்க வேண்டும் என்றும் ராகுல் காந்தி கூறியுள்ளார்.



பல்லாவூர் சட்டமன்றத் தொகுதி தாம்பரம் மாநகராட்சி மண்டலம்1க்கு உட்பட்ட பகுதிகளில் இ.கருணாநிதி எம்.எல்.ஏ.நேரில் சென்று மழையினால் பாதின சாக்கடை பணிகள் நடைபெற்றதனால் பாதிக்கப்பட்ட சாலைகளை சீரமைக்கும் ஆய்வு செய்து விண்ணந்து முடித்து பொதுமக்கள் பயன்பாட்டில் கொண்டு வருமாறு அதிகாரிகளிடம் கேட்டுக்கொண்டார். மாமன்ற உறுப்பினர்கள் மாநகராட்சி அதிகாரிகள் உடன் இருந்தனர்.



சிவகங்கை மாவட்டம், திருப்புவனத்தில் முதல்வர் மு.க.ஸ்டாலின் அவர்களை வரவேற்பதற்காக மாவட்ட கழகச் செயலாளர், கூட்டுறவு துறை அமைச்சர் கே.ஆர்.பெரியசுருப்பன் தலைமையில் கழக நிர்வாகிகள் திரண்டிருந்தனர்.